

## दहशतवादाला पाठिंबा देणाऱ्या देशाला तुम्ही स्वीकारणार का?

पंतप्रधान मोदींनी शहबाज शरीफ यांच्यासमोरच पाकिस्तानला चीनमधून फटकारले

**विदर्भ प्रजासत्ताक**  
**दि. १ सप्टेंबर** - चीनच्या तिआनजिन शहरात २५ वी शांघाय सहकार्य परिषद होत आहे. या परिषदेसाठी चीनचे राष्ट्राध्यक्ष शी जिनपिंग, रशियाचे राष्ट्राध्यक्ष व्लादिमीर पुतिन यांच्यासह अनेक देशांचे प्रमुख उपस्थित आहेत. या परिषदेत आज पंतप्रधान नरेंद्र मोदी यांचे भाषण झाले.  
यामध्ये त्यांनी पहलगाम दहशतवादी हल्ला आणि दहशतवाद्यांना मदत करणाऱ्या पाकिस्तानवर नाव न घेता जोरदार टीका केली. पंतप्रधान मोदींनी पाकिस्तानला फटकारले तेव्हा पाकिस्तानचे पंतप्रधान शहबाज शरीफदेखील उपस्थित होते.  
पंतप्रधान मोदी म्हणाले की, पहलगाम



दहशतवादी हल्ला हा केवळ भारताच्या आत्मा असलेल्या जम्मू आणि काश्मीरवरच हल्ला नव्हता तर मानवतेवर विश्वास ठेवणाऱ्या सर्व देशांना एक उघड आव्हान होते. मी एक गंभीर प्रश्न उपस्थित करतो, दहशतवादाला उघडपणे

पाठिंबा देणारा देश आपल्यापैकी कोणालाही स्वीकाराई वाटेल का? आपण सर्वांनी सर्व प्रकारच्या दहशतवादाशी लढले पाहिजे आणि त्याचा विरोध केला पाहिजे. मानवतेप्रती ही आपली जबाबदारी आहे.  
आपला मुद्दा पुढे नेत मोदी म्हणाले की, दहशतवाद आणि फुटीरतावाद ही मोठी आव्हाने आहेत. दहशतवाद हे संपूर्ण मानवतेसाठी एक मोठे आव्हान आहे.  
कोणताही देश, कोणताही समाज त्यापासून स्वतःला सुरक्षित मानू शकत नाही, म्हणून भारताने दहशतवादाविरोध लढाईत एकतेवर भर दिला आहे. यामध्ये एएससीओनेही मोठी भूमिका बजावली आहे.

## आता प्रशासन कोर्टाच्या निर्णयाचे उचित पालन करेल...

मुख्यमंत्री देवेंद्र फडणवीसांचं रोखठोक मत

**विदर्भ प्रजासत्ताक**  
**दि. १ पुणे** - मराठा आरक्षणाच्या मुद्द्यावर सध्या सुरू असलेल्या मनोज जरांगे पाटील यांच्या आंदोलनाबाबत हायकोर्टात आज सुनावणी झाली. हायकोर्टाने उद्या दुपारी ४ वाजेपर्यंत आझाद मैदान वगळता, इतर सर्व ठिकाणाहून मराठा आंदोलकांना हटवण्याचे आदेश दिले आहेत. तसेच, आंदोलकांच्या वाईट वर्तणुकीबद्दल तीव्र शब्दांत नाराजी व्यक्त केली आहे. या सुनावणीनंतर, राज्याचे मुख्यमंत्री देवेंद्र फडणवीस यांनी यावर प्रतिक्रिया दिली.



"कोर्टाने कडक आदेश दिल्यानंतर मात्र..."  
मी प्रवासात असल्यामुळे नेमकं कोर्टाने काय म्हटलं आहे ते मी ऐकले नाही. पण मला जे समजले त्यात कोर्ट असे म्हणाले आहे की जी परवानगी देण्यात आली होती, ती काही अटी शर्तीसह देण्यात आली होती. त्या अटी शर्तीचे वारंवार उल्लंघन

फडणवीस म्हणाले. आमच्या बैठकांमध्ये आम्ही सर्व प्रकारच्या कायदेशीर बाबींचा आणि पर्यायांचा विचार केला आहे. आम्ही विचार केलेले पर्याय कोर्टासमोर कशा पद्धतीने टिकू शकतील याबाबत चर्चा झाली असून काही अधिकची माहिती मागवण्यात आली आहे. ती माहिती आल्यावरही आम्ही पुन्हा एकदा चर्चा केली आहे. यावर जो मार्ग काढायचा आहे तो कायदेशीर पद्धतीनेच काढला जावा अशी आमची इच्छा आहे. याबाबतच आमची कार्यवाही सुरू आहे, असेही फडणवीस यांनी स्पष्ट केले.

## मराठा आंदोलनात नियमांचे उल्लंघन, हायकोर्टाची नाराजी

### मुंबई उद्या दुपारपर्यंत रिकामी करा

**विदर्भ प्रजासत्ताक**  
**दि. १ मुंबई** - जरांगे पाटील वीरेंद्र पवार यांना आंदोलन पुढे चालू ठेवण्याची परवानगी नाही. त्यामुळे ज्या काही कायद्यात तरतुदी आहेत, त्यानुसार राज्य सरकारने पावलं उचलावीत. उद्या सायंकाळी चार वाजेपर्यंत रस्ते खाली करावेत असा महत्त्वाचा आदेश हायकोर्टाने दिला आहे. आझाद मैदानाव्यतिरिक्त सगळी जागा उद्या दुपारपर्यंत खाली करावी असे आदेश हायकोर्टाने दिले आहेत. मराठा आरक्षणासाठी मनोज जरांगे पाटील यांचं मुंबईतील आझाद मैदानात उपोषण सुरू आहे. मनोज जरांगे यांच्या उपोषणाचा आज (१ सप्टेंबर) चौथा दिवस आहे. दरम्यान, मनोज जरांगे पाटील यांच्या आंदोलनाविरोधात दाखल करण्यात आलेल्या याचिकेवर मुंबई उच्च न्यायालयकडून आज (१ सप्टेंबर) तातडीची सुनावणी घेण्यात आली. या सुनावणीत उच्च न्यायालयात जोरदार खडाजंगी झाल्याचं पाहायला मिळालं. आंदोलन हाताबाहेर गेल्याचं निरीक्षण उच्च न्यायालयाने सांगितले. तसेच सदर याचिकेवर उद्या (२ सप्टेंबर) दुपारी ३ वाजता

### हायकोर्टाचे सरकारला आदेश



उच्च न्यायालयात पुन्हा सुनावणी होणार आहे. उद्या आदेशाच पालन झालं की नाही ते राज्य सरकारला न्यायालयात सांगायला लागणार आहे. तसेच सीएसएमटी, मरीन ड्राईव्ह, फ्लोरा फाउंटन आणि दक्षिण मुंबईतील इतर परिसरातून आंदोलकांना हटवण्याचे उच्च न्यायालयाचे राज्य सरकारला निर्देश दिले आहेत. आंदोलनामुळे मोठ्या प्रमाणात दक्षिण मुंबईतील रस्त्यांवर आंदोलकांची गर्दी आहे. आझाद मैदान त्याशिवाय दक्षिण मुंबईतील रस्ते उद्या दुपारी ४ पर्यंत रिकामे करा असे निर्देश हायकोर्टाने दिले आहे. त्याशिवाय आणखी आंदोलक मुंबईत येण्याचा प्रयत्न करत असतील तर त्यांना मुंबईच्या बाहेर थांबवावे असे हायकोर्टाने राज्य सरकारला सूचना दिल्या आहेत. आणखी आंदोलक आल्यास राज्य सरकारने योग्य ती

## मनोज जरांगे यांनी मुख्यमंत्र्यांचा 'हुल्लडबाज' म्हणून केला उल्लेख

### सरकारने जाणूनबुजून मराठा आरक्षणाचा प्रश्न सोडवला नाही, अशी टीका

**विदर्भ प्रजासत्ताक**  
**दि. १ मुंबई** - मराठा आरक्षणासाठी आमरण उपोषणाला बसलेल्या मनोज जरांगे पाटील यांनी पुन्हा एकदा मुख्यमंत्री देवेंद्र फडणवीस यांच्यावर निशाणा साधला आहे. 'आमची पोरं हुल्लडबाज नाही तर मुख्यमंत्री हुल्लडबाज आहेत', अशी टीका मनोज जरांगे यांनी केली आहे. मराठा आंदोलक आक्रमक झाले असून ते ठिकठिकाणी वाहनं अडवत आहेत, सीएसएमटी रेल्वे स्थानकावर त्यांनी लोकल अडवण्याचा प्रयत्न केला. त्यानंतर मनोज जरांगे पाटील यांनी माध्यमांशी संवाद साधत आंदोलकांना शांत राहण्याचे आवाहन केले. यावेळी त्यांनी सरकार आणि मुख्यमंत्र्यांवर टीका केली. मनोज

जरांगे पाटील यांनी आंदोलकांना आवाहन करत असताना सरकारवर टीका केली. ते म्हणाले की, गोंधळ करू नका. वाट बघा सगळ्यांना विनंती आहे. सर्वांनी शांत राहा. पोरं हुल्लडबाजी करत नाहीत तर सरकार हुल्लडबाजी करत आहे. सरकारला ४ महिन्यांपूर्वी सांगितले होते. आम्हाला मुंबईत यायाचे नाही. आमच्या मागण्या पूर्ण करा. पण या हुल्लडबाज आणि माजलेल्या मुख्यमंत्र्यांने जाणूनबुजून प्रश्न सोडवला नाही. कुणाचेही ऐकले नाही. मममानी करणारा असा एकलखोरा आणि अपुऱ्या बुद्धीचा मुख्यमंत्री लाभल्यामुळे महाराष्ट्रात असे होत आहे. मुख्यमंत्र्यांवर टीका करतांना



जरांगे म्हणाले की, हुल्लडबाज मुख्यमंत्री बारीक लेकरासारखं नेहमी मराठ्यांना हिनवतो. मराठ्यांना छेडतो आणि अपमान करतो. त्याला ४ महिन्यांपूर्वी सांगितले होते आम्हाला मुंबईत यायचे नाही आरक्षण देऊन टाका. हुल्लडबाज आंदोलक नाहीत तर सरकार आहे. पोरं काय हाल चालले आहेत कुणाला माहिती नाहीत का? पोरं म्हणणं समजून घ्या. सरकारने जेवण बंद

केलं. आम्ही जेवायला आणलं तर आमच्या गाड्या आडवल्या. कायदा सोडून आम्ही कुठेही काहीही केले नाही. सरकारचा नाईलाज आहे तर आमचाही नाईलाज आहे. 'तसंच, 'आज चौथा दिवस आहे. मला बोलायला सुद्धा लावायला नको पाहिजे होते. तुम्ही मनानेच गाड्या अडवल्या नाही पाहिजे. रस्त्यावर उभं राहिले नाही पाहिजे. माझं तोंड सुखायला लागले आहे. माझ्या शिरातून पाणी बाहेर यायला लागले आहे तोंडावाटे. त्यामुळे माझं आंदोलकांना विनंती आहे. सीएसएमटी स्टेशनवर जाऊ नको शांतपणे आझाद मैदानावर येऊन बसा. ', असे आवाहन मनोज जरांगेंनी मराठा बांधवांना केले आहे.

## पुन्हा जोरदार! पुढील २४ तास १७ जिल्ह्यात अति मुसळधार, खचऊने दिला इशारा

### उद्या २ सप्टेंबर अमरावती जिह्याला यलो अलर्ट -

**विदर्भ प्रजासत्ताक**  
**दि. १ अमरावती** - मागील काही दिवसांपासून राज्यात तुरळक ठिकाणी पावसाने हजेरी लावली आहे. पण पुन्हा एकदा पावसाचा जोर वाढणार असल्याचा अंदाज हवामान विभागाने वर्तवला आहे. पुढील चार दिवस राज्यात पुन्हा

सतत संपर्क साधून पुढील हवामानाच्या अंदाजाची माहिती घेऊन सर्व जिल्ह्यांना प्रसारित करण्यात येत आहे. प्रशासना तर्फे छळक आणि डळकळ यांना आपत्कालीन परिस्थिती करिता सतर्क राहण्याच्या सूचना देण्यात आलेल्या आहेत.

**२ सप्टेंबर २०२५ यलो अलर्ट -**  
रायगड, रत्नागिरी, सिंधुदुर्ग, पुणे घाट, नाशिक, नाशिक घाट, नंदुरबार, धुळे, जळगाव, छ. संभाजीनगर, जालना, परभणी, हिंगोली, नांदेड, लातूर, अमरावती, बुलढाणा, अकोला, वाशिम, यवतमाळ, नागपूर वर्धा, गोंदिया, भंडारा, गडचिरोली, चंद्रपूर याना देण्यात आलेल्या आहेत.

## घरोघरीच्या व सार्वजनिक मंडळांच्या बाप्पांची छायाचित्रे अपलोड करण्यास शासनाच्या वतीने पोर्टलची निर्मिती

**विदर्भ प्रजासत्ताक**  
**दि. १ अमरावती**, महाराष्ट्रातील गणेशोत्सवास राज्य महोत्सवाचा दर्जा देण्यात आला आहे. या राज्योत्सवांतर्गत घरोघरीच्या बाप्पांचे व सार्वजनिक मंडळांच्या बाप्पांची छायाचित्रे अपलोड करणे, प्रसिद्ध मंडळे व मंदिरातील गणपतींचे थेट दर्शन मिळावे याकरीता पु. ल. देशपांडे

महाराष्ट्र कला अकादमी, सांस्कृतिक कार्य विभाग महाराष्ट्र शासन यांच्यावतीने <https://ganeshotsavpldmka.co.in> या पोर्टलची निर्मिती करण्यात आली आहे. या पोर्टलवर आपण आपल्या घरच्या गणपती बाप्पांचे व सार्वजनिक मंडळातील बाप्पांचे छायाचित्र

अपलोड करू शकता. तसेच महाराष्ट्रातील प्रसिद्ध मंदिरे व सार्वजनिक मंडळातील बाप्पांचे थेट दर्शन घेण्याची सोय देखील या पोर्टल द्वारे करण्यात आली आहे. या संधीचा लाभ अधिकाधिक गणेशभक्तांनी घ्यावा, असे आवाहन सांस्कृतिक कार्यमंत्री ड. आशिष शेलार यांनी केले आहे

संपादकीय .....

अमेरिकेला संदेश

शांघाय सहकार्य संघटनेच्या वार्षिक शिखर परिषदेच्या निमित्ताने पंतप्रधान नरेंद्र मोदी यांनी केलेला चीनचा दौरा यशस्वी झाला. मोदी आणि चीनचे राष्ट्राध्यक्ष शी जिनपिंग यांच्या भेटीत उभय देशांतील आर्थिक संबंधांचा आढावा घेतला गेला. पूर्व लडाख सीमेवर निर्माण झालेला तणाव कमी करून, द्विपक्षीय संबंध सुरळीत करण्यासाठीच्या उपाययोजनांवर चर्चा झाली. आयात शुल्काच्या मुद्द्यावरून भारत-अमेरिका संबंध ताणलेले असतानाच मोदी यांनी चीनचा दौरा करणे महत्त्वाचे आहे. सुमारे सात वर्षांनंतर मोदी यांनी चीनला भेट दिली असून, त्यामुळे अमेरिकेला यथायोग्य संकेत दिले गेले.

दोन्ही नेत्यांमध्ये सुमारे ५० मिनिटे चाललेल्या या महत्त्वपूर्ण बैठकीत सीमेवरील शांतता, द्विपक्षीय संबंध आणि जागतिक सहकार्याच्या मुद्द्यांवर चर्चा झाली. 'ड्रॅगन आणि हत्तीने एकत्र यायलाच हवं', असे सूचक विधान करत जिनपिंग यांनी चर्चेला सकारात्मक दिशा दिली, तर पंतप्रधान नरेंद्र मोदी यांनी परस्पर विश्वास आणि आदराच्या पायावर संबंध दृढ करण्याच्या वचनबद्धतेचा पुनरुच्चार केला. मुळात अमेरिकेचे राष्ट्राध्यक्ष डोनाल्ड ट्रम्प यांनी ज्या आंतरराष्ट्रीय आपत्कालीन आर्थिक अधिकार कायद्यांतर्गत भारतासह अन्य देशांवर आयात शुल्क लागू केले, त्यापैकी बहुतेक अधिकार बेकायदा असल्याचा निकाल अमेरिकेच्या फेडरल अपीलस न्यायालयाने शुक्रवारीच दिला.

सध्या हे वाढीव आयात शुल्क लागू राहिल, असे न्यायालयाने म्हटले असले, तरी ट्रम्प यांना बसलेली ही चपराक मानली जाते. पंतप्रधान मोदी यांनी या भेटीत भारत-चीन संबंधांच्या जागतिक परिणामांवरही प्रकाश टाकला. त्यांनी स्पष्ट केले की, दोन्ही देशांमधील सहकार्य केवळ द्विपक्षीय हितांचे नाही, तर ते संपूर्ण जगासाठी महत्त्वाचे आहेत. सहकार्यामुळे केवळ दोन्ही देशांतील २.८ अब्ज लोकांनाच फायदा होणार नाही, तर संपूर्ण मानवतेच्या कल्याणाचा मार्गही खुला होईल. या बैठकीतून दोन्ही देशांनी परस्पर विश्वास आणि आदराच्या पायावर संबंध अधिक दृढ करण्याची आणि मतभेदांचे शांततापूर्ण मार्गाने निराकरण

करण्याची आपली वचनबद्धता पुन्हा एकदा व्यक्त केली आहे. या भेटीमुळे दोन्ही देशांमधील उच्चस्तरीय संवादाची दारे पुन्हा उघडली असून भविष्यात संबंध अधिक सुधारण्याची अपेक्षा वाढली आहे.

चीनच्या दौऱ्यापूर्वी मोदी यांनी जपानला भेट दिली आणि त्याचीही नोंद संपूर्ण जगाने घेतली. राजकीय व आर्थिक स्थैर्य आणि धोरणांमधील पारदर्शकतेमुळे हरित ऊर्जा, उत्पादन व तंत्रज्ञान क्षेत्रात भारत गुंतवणुकीसाठी उत्तम केंद्र बनला असल्याचे उदार मोदी यांनी टोकियो येथे झालेल्या इंडिया-जपान इकॉनॉमिक फोरमच्या परिषदेत काढले. जपानचे तंत्रज्ञान व भारताची प्रतिभा एकत्र आली, तर हे दोन देश शतकातील तंत्रज्ञान क्रांतीचे नेतृत्व करू शकतील, हे मोदी यांचे मत अचूक आहेच, ते भविष्याचा वेध घेणारेही आहे. कारण, जपान ही तंत्रज्ञानातील महाशक्ती आहे, तर भारत हा सर्जनशीलतेचा महास्रोत. हे दोन्ही देश कृत्रिम बुद्धिमत्ता, सेमीकंडक्टर, क्रांति संगणक, जैव तंत्रज्ञान आणि अवकाश या क्षेत्रांत परस्पराना अधिक सहकार्य करू शकतात.

दुसऱ्या महायुद्धादरम्यान भारत आणि जपानमधील संबंध चांगले नव्हते. त्यावेळी भारत ही ब्रिटिश वसाहत होती आणि ब्रिटन हा दोस्त राष्ट्रसोबत जर्मनी व जपानविरुद्ध लढत होता; पण १९४९ मध्ये टोकियो खटल्यादरम्यान भारतीय न्यायाधीश राधाकृष्णन यांनी जपानी नेत्यांच्या शिक्षेला विरोध केला. त्यामुळे जपानी लोकांच्या हृदयात भारताबद्दल आदरभाव निर्माण झाला. आता मोदी यांच्या भेटीत भारत-जपान सहकार्याची रूपरेषा तयार केल्याची माहिती जपानचे पंतप्रधान शिगेरू इशिबा यांनी दिली आहे. पुढील १० वर्षांत जपान भारतात ६ लाख कोटी रुपये गुंतवेल, असे आश्वासन इशिबा यांनी दिले आहे. भारतातील सूक्ष्म, लघू आणि मध्यम उद्योगांना तंत्रज्ञानसमृद्ध करण्यासाठी जपानची नक्कीच मदत होऊ शकते. अशावेळी 'शांततापूर्ण भागीदारी' तत्वाच्या आधारे भारत-जपान संयुक्तपणे विकासपथावर जोमाने वाटचाल करू शकतील. एक दार बंद होत असताना नवी दारे उघडावीच लागतील.

मंत्री आणि नेत्यांना धार्मिक कार्यापासून दूर ठेवा, जिथं जातात तिथं आग लावतात - गडकरी

**विदर्भ प्रजासत्ताक दि. १ नागपूर** - मंत्री आणि नेत्यांना धार्मिक कार्यापासून दूर ठेवावे, धर्माच्या नावाखाली राजकारण करणे हे समाजासाठी हानिकारक असल्याचे केंद्रीय रस्ते वाहतूक मंत्री नितीन गडकरी यांनी म्हटलं आहे. नागपूरमधील महानुभाव पंथ परिषदेत गडकरी बोलत होते. ते म्हणाले की राजकारणी जिथे प्रवेश करतात तिथे तिथे आग लावल्याशिवाय ते निघून जात नाहीत. जर धर्माला सत्ता दिली तर नुकसानच होईल. गडकरी म्हणाले की धार्मिक कार्य, सामाजिक

कार्य आणि राजकीय कार्य वेगळे आहेत. धर्म हा वैयक्तिक श्रद्धेचा विषय आहे. काही राजकारणी त्याचा वापर करतात. त्यामुळे विकास आणि रोजगार हा विषय दुय्यम ठरतो.



शांती, मानवता आणि समानता ही मूल्ये शिकवली. ते म्हणाले की जीवनात सत्याचे पालन केले पाहिजे आणि कोणालाही दुखावले जाऊ नये. गडकरी म्हणाले की, प्रामाणिकपणा,

विश्वासार्हता आणि समर्पण यासारख्या मूल्यांना समाजात खूप महत्त्व आहे. गडकरी म्हणाले की, काहीतरी मिळवण्यासाठी एक शॉर्टकट असतो. जसे की लाल सिग्नल तोडणे किंवा उडी मारणे. पण एका तत्वज्ञानी म्हटले आहे की शॉर्टकट तुम्हाला कमी करतात, म्हणजेच शॉर्टकट घेऊन ध्येय लवकर पोहोचत नाही, तर अपूर्ण राहते. राजकारणात असे लोक असतात जे उत्कटतेने, उत्साहाने आणि आनंदाने काम करतात. तथापि, जो लोकांना सर्वोत्तम मूर्ख बनवू शकतो तो सर्वोत्तम नेता असू शकतो असे हि ते म्हणाले. गडकरी म्हणाले की, बोलणे सोपे आहे, करणे कठीण आहे. मी अधिकारी नाही, पण मला अनुभव आहे की मी ज्या क्षेत्रात काम करतो, तिथे मनापासून सत्य बोलण्यास मनाई आहे.

विद्यापीठात कवी केशवसुत काव्य स्पर्धा विश्वबंधुत्वदिनानिमित्त ?? सप्टेंबरला आयोजन

संलग्नित महाविद्यालयांतील दोन विद्यार्थ्यांचा राहणार सहभाग

**विदर्भ प्रजासत्ताक दि. १ यवतमाळ** - संत गाडगे बाबा अमरावती विद्यापीठाच्या मराठी विभागातर्फे ११ सप्टेंबर रोजी 'विश्वबंधुत्व' दिनानिमित्त 'कवी केशवसुत काव्यस्पर्धा' आयोजित करण्यात आली आहे. विद्यापीठाशी संलग्न असलेल्या सर्व माध्यमविद्यालयांनी संस्थेतून दोन विद्यार्थ्यांची नावे शिफारस करून मराठी विभागाकडे पाठवावीत, असे आवाहन मराठी विभागप्रमुख प्रा. डॉ. मोना चिमोटे व स्पर्धेचे समन्वयक डॉ. प्रणव कोलते यांनी केले आहे. या स्पर्धेत विजेत्या स्पर्धकांना प्रथम क्रमांकासाठी तीन हजार रुपये,

द्वितीय दोन हजार रुपये आणि तृतीय दीड हजार रुपयांचे पारितोषिक व स्मृतिचिन्ह देण्यात येणार आहे. याशिवाय सर्व सहभागी स्पर्धकांना विद्यापीठाकडून प्रमाणपत्र दिले जाणार आहे. कवी केशवसुत काव्यस्पर्धा ११ सप्टेंबर रोजी सकाळी ११.३० वाजता विद्यापीठाच्या दृकश्राव्य सभागृहात पार पडणार आहे. स्पर्धेत भाग घेणाऱ्या विद्यार्थ्यांनी सकाळी ११ वाजेपर्यंत सभागृहात उपस्थित राहणे अनिवार्य आहे. सहभागी होण्यासाठी महाविद्यालयाच्या प्राचार्यांचे किंवा विभागप्रमुखांचे शिफारसपत्र आवश्यक आहे.



तसेच, स्पर्धेत सादर करण्यात येणाऱ्या कवितेची सत्यपत्र (झेरॉक्स) नोंदणी करताना सादर करणे बंधनकारक राहणार आहे. या प्रतिस्पर्धेसाठी पूर्ण नाव, प्रवेशित अभ्यासक्रम व वर्ष, महाविद्यालय, विभागाचे नाव आणि मोबाइल क्रमांक इत्यादी स्पष्टपणे नमूद केलेले असणे आवश्यक आहे. स्पर्धेकाने स्वतः रचलेली एक उत्कृष्ट मराठी कविता परीक्षकांसमोर सादर करणे अपेक्षित आहे. स्पर्धा संपल्यानंतर लगेचच त्याच सभागृहात बक्षीस वितरणाचा समारंभ होईल

**आरोग्य संपदा आहार**

साखर का गूळ? की दोन्ही नको? ; आरोग्यासाठी काय महत्त्वाचे, जाणून घ्या

साखर का गूळ का दोन्ही नको? समजून घेऊया १० मुद्द्यांत गूळ नैसर्गिक, पण सुरक्षित नाही गुळाला छत्रीरश्त्र डीसरी म्हणतात, पण तो डेड ऋतूलाशाळल नसतो. रक्तातील साखर झपाट्याने वाढवण्याची ताकद गुळातही आहे. त्यामुळे गुळ नैसर्गिक पद्धतीने जरी बनवला असला तरी तो मानवी शरीरासाठी सुरक्षित नाहीच. साखर विरुद्ध गूळ या दोन्हीमध्ये फरक कमी फरक

**दि. १ विदर्भ प्रजासत्ताक**  
गोड खाण्याची सवय भारतीयांच्या जीवनात जुनी आहे. साधारणतः लोक साखरेपेक्षा गूळ जास्त चांगला मानतात. गूळ हा नैसर्गिक मानला जातो, त्यात थोडे खनिजद्रव्य, लोह, कॅल्शियम, पोटॅशियम असतात. पण तरीही तो साखरेचाच प्रकार असल्याने त्यात कॅल्शियम जास्त असतात.



साखर मात्र पूर्णपणे रिफाईंड असल्याने त्यात पोषकद्रव्य नसतात, फक्त रिकाम्या कॅल्शियम मिळतात. त्यामुळे स्थूलपणा, मधुमेह, हृदयविकार यांचा धोका वाढतो. गूळ थोडा कमी हानिकारक असला तरी मोठ्या प्रमाणात खाण्यास त्याचाही परिणाम साखरेसारखाच होतो. म्हणूनच गोड पदार्थात 'साखर असो वा गूळ', दोन्ही मर्यादित खाणे महत्त्वाचे आहे.

दैनंदिन जीवनात गोड खाताना बहुतेकजण आपल्या बदललेल्या जीवनशैलीचे स्पष्टीकरण देताना सांगतात की, 'मी साखर टाळतो पण गूळ खातो! पण हे गूळ खाणे आरोग्यासाठी खरेच चांगलं आहे का? गूळ थोडा चांगला असला तरी तोही साखरच आहे. डायबेटिक, प्रीडायबेटिक, वजन कमी करणारे, झुजड किंवा ब्रॅडि कार्डिओ असलेल्यांनी दोन्हीपासून दूर राहावे. गोड खाल्ले म्हणजे गुन्हा नाही, पण रोजची सवयच आजार वाढवते. याविषयी तज्ज्ञ काय सांगतात ते समजून घेणे खूप महत्त्वाचे आहे.

आहे. साखर जवळपास ९९% डीऑलीस असते. गुळात ८५-९०% साखर असते आणि उरलेले थोडे डीरलस शर्कराशरीर. म्हणजे पौष्टिकतेत फारसा फरक नाही. डायबेटिससाठी धोकादायक डायबेटिक व्यक्तींनी गूळ खाल्ला तरी क्ल-१ल (ब्लड शुगरचे दीर्घकालीन मोजमाप) वाढते. हे नैसर्गिक आहे या भ्रमामुळे लोक जास्त प्रमाणात गूळ खातात. परंतु डायबेटिस रुग्णांसाठी हा धोका ठरू शकतो.

नावं बदलली तरी परिणाम जवळपास तेच. रक्तातील साखर वाढवण्याची क्षमता तिन्हीत सारखीच आहे. त्यामुळे बाजारातील विविध ब्रँडेड कंपन्यांची साखर आणि गुळ म्हणजे केवळ फसवणूक आहे. कॅल्शियम व ऋतूलाशाळल डेव सारखेच गूळ साखरेच्या तुलनेत हेल्दी पर्याय नाही. दोन्हीच प्रमाण मर्यादित ठेवून तत्तच ठीक. यामुळे शरीराचा संतोल बिघडू दिला जात नाही.

साखर का गूळ, कोण चांगलं? दोन्ही अधूनमधून, मध्येच मर्यादित

सोयाबीन शेतकऱ्यांसाठी अलर्ट; पावसात पिकाचे रक्षण करण्याचे तज्ज्ञांचे खास मार्गदर्शन

**दि. १ विदर्भ प्रजासत्ताक** नये. राज्यात मुसळधार पावसांमुळे सोयाबीन पिकावर कीड व रोगांचा मोठा धोका निर्माण झाला आहे. शेतात साचलेलं पाणी, दमट वातावरण आणि सततच्या पावसांमुळे पानखाणाऱ्या अळ्या, शेंगा पोखरणारी अळी, तसेच बुरशीजन्य रोगांचा प्रादुर्भाव होऊ शकतो. यावर मात करण्यासाठी वसंतराव नाईक मराठवाडा कृषी विद्यापीठाच्या सोयाबीन संशोधन केंद्राचे प्रभारी अधिकारी डॉ. सुनिल उमाटे आणि कीटकशास्त्रज्ञ डॉ. राजेंद्र जाधव यांनी शेतकऱ्यांसाठी महत्त्वाचा मार्गदर्शक सल्ला दिला आहे.

मजूर काम करू शकत नसल्यास झोन फवारणीचा वापर करावा. केंद्रीय किटकनाशक मंडळाने नोंद न केलेली (लेबल क्लेम नसलेली) औषधे वापरू नयेत. EC-१५० मिली/हे. क्लोरॉट्रानिलीप्रोल १८.५०% EC - १५० मिली/हे. इमामेक्टिन बेंझोएट १.९०% EC - ४२५ मिली/हे. शिफारस औषधे (एक निवडावे) \* तंबाखूवरील



चक्रीभुंगा : प्रभावित झाडे नष्ट करावीत, थायक्लोप्रोड, टेट्राथियॉल, क्लोरॉट्रानिलीप्रोल, इमामेक्टिन, प्रोफेनॉफॉस वापरावे. रोग नियंत्रण रायझोक्टोनिया एरियल ब्लाईट

**सामान्य सल्ला**  
\* शेतात साचलेले अतिरिक्त पाणी तातडीने काढून टाकावे.  
\* पाऊस थांबल्यानंतर कीड व रोगांचे प्रमाण वाढू शकते, त्यामुळे नियमित पाहणी करावी.  
\* केवळ शिफारस केलेली कीटकनाशके / बुरशीनाशके वापरावीत.  
\* फवारणी करताना योग्य प्रमाणात पाणी वापरावे  
\* नॅपसॅक पंप/ट्रॅक्टर स्प्रे - ४५० लि./हे.  
\* पॉवर स्प्रे - १२० लि./हे.  
\* एका वेळी फक्त एकच कीटकनाशक फवारवे, मिश्रण करू

**शेतकरी ते थेट ग्राहक कामधेनु नॅचरल्स**  
उत्तम आहार सर्वोत्तम जीवन  
विषमुक्त फळे, भाजी व धान्य एकाच ठिकाणी  
समर्थ हायस्कूल जवळ, अकोला अर्बन बँकेच्या बाजुने देवरणकर नगर, अमरावती  
नंदकिशोर गांधी, मो. ७७२००७७५५०

एउ - १५०० मिली/हे. नोव्हाल्युरॉन ५.२५% + इंडोक्झाकार्ब ४.५०% SC - ८२५ मिली/हे. ब्रोफ्लानिलीड ३०० ग्रॅम/ली. डड - ४२-६२ ग्रॅम/हे. उपाय फेरिमोन सापळे (५ प्रति हेक्टर) बसवावेत. इतर कीड नियंत्रण उंटअळी : क्लोरॉट्रानिलीप्रोल, इमामेक्टिन, ब्रोफ्लानिलीड, फ्लुबेंडियामाईड, लॅंबडा सायहॅलोथ्रीन, प्रोफेनॉफॉस इ. (योग्य प्रमाणात).

पानेखाणारी अळी (स्पोडोप्टेरा लिटुरा) वापरायची औषधे क्लोरॉट्रानिलीप्रोल १८.५०% SC - १५० मिली/हे. स्पिनटोरम ११.७०% SC - ४५० मिली/हे. इमामेक्टिन बेंझोएट १.९०% EC - ४२५ मिली/हे. फ्लुबेंडियामाईड २०% WG - २५०-३०० ग्रॅम/हे. फ्लुबेंडियामाईड ३९.३५% SC - १५० मिली/हे. इंडोक्झाकार्ब १५.८०% EC - ३३३ मिली/हे. फ्लुबेंडियामाईड २०% WG - २५०-३०० ग्रॅम/हे. फ्लुबेंडियामाईड ३९.३५% क्लोरफ्लुआजुरोन ५.४०%

बिहारी केसाळ अळी : प्रभावित झाडे काढून टाकावीत, प्रादुर्भाव वाढल्यास फ्लुबेंडियामाईड/लॅंबडा/इंडोक्झाकार्ब वापरावा. खोडमाशी : थायमिथोक्झाम + लॅंबडा, बिटासायफ्लुथ्रीन + इमिडाक्लोप्रोड + बायफेथ्रीन यापैकी एक औषध वापरावे. (सौजन्य : वसंतराव नाईक मराठवाडा कृषी विद्यापीठ, परभणी)

अमरावतीत तुळजा भवानी आणि विठ्ठल मंदिराच्या प्रतिकृतींचे आकर्षण

**विदर्भ प्रजासत्ताक दि. १ अमरावती**  
अमरावतीतील गणेशोत्सवात यंदा अनोखे आकर्षण पाहायला मिळत आहे. कठोरा नाका परिसरातील संघर्ष गणेशोत्सव मंडळाने तुळजापूरच्या तुळजा भवानी मंदिराची प्रतिकृती साकारली आहे. तर बुधवारा येथील गजानन कॉलनीच्या मैदानात तुळजा भवानी मंदिराची विशाल प्रतिकृती उभारली आहे. निस्ताने इव्हेंट्सचे पवन निस्ताने यांनी त्यांच्या टीमसह एक महिन्याच्या मेहनतीने ही प्रतिकृती तयार केली. निळकंठ व्यायाम मंडळाने साकारलेल्या पंढरपुरच्या विठ्ठल मंदिराची प्रतिकृती उभारली आहे. संघर्ष गणेशोत्सव मंडळाच्या ११ व्या वर्षात, मंडळाने स्वावलंबी नगर-विजस्नेही कॉलनी आणि

गजानन कॉलनीच्या मैदानात तुळजा भवानी मंदिराची विशाल प्रतिकृती उभारली आहे. निस्ताने इव्हेंट्सचे पवन निस्ताने यांनी त्यांच्या टीमसह एक महिन्याच्या मेहनतीने ही प्रतिकृती तयार केली. निळकंठ व्यायाम मंडळाने साकारलेल्या पंढरपुरच्या विठ्ठल मंदिराच्या



प्रतिकृतीसाठी अकोल्याचे दीपक पवार आणि त्यांच्या सहकाऱ्यांनी २५ दिवस परिश्रम घेतले. मंदिराच्या प्रतिकृतीत विविध द्वारे आणि संलग्न मंदिरेही समाविष्ट आहेत. प्रवचनकार रामप्रिया श्री जी यांच्या हस्ते या देखाव्याचे उद्घाटन करण्यात आले. दोन्ही मंडळांनी भाविकांच्या

सोयीसाठी विशेष व्यवस्था केली आहे. संघर्ष मंडळाने ११ समित्यांच्या माध्यमातून पार्किंग, गर्दी नियंत्रण आणि विविध कार्यक्रमांचे नियोजन केले आहे. या देखाव्यांमुळे दोन्ही मंडळांमध्ये भाविकांची मोठी गर्दी होत आहे.



# विदर्भ प्रजासत्ताक

सोमवार दि. १ सप्टेंबर २०२५

शहर/ग्रामिण

क्यु आर कोड स्कॅन करु पा ला जॉइन व्हा

## जरांगेंच्या आंदोलनाला रसद पुरवणाऱ्यांची नावे योग्यवेळी उघड करणार : पंकज भोयर

### ओबीसी आरक्षणाला धक्का लागणार नसल्याची ग्वाही

**विदर्भ प्रजासत्ताक दि. १ नागपूर -** गणेशोत्सवाच्या गर्दीत मुंबईत मनोज जरांगे यांनी मराठा आरक्षणासाठी आंदोलन सुरू केले आहे. स्थानिक स्वराज्य संस्थांच्या निवडणुकांपूर्वी राजकीय अजेंडा राबवला जातोय का, अशी शंका आहे. जरांगेंच्या आंदोलनाला रसद पुरवणारे कोण आहेत, याची यादी आमच्याकडे आहे. योग्यवेळी त्यांची नावे उघड केली जातील, असा इशारा गृह (ग्रामीण) राज्यमंत्री पंकज भोयर यांनी रविवारी पत्रकार परिषदेत दिला.

मराठा आरक्षणाची मागणी घेऊन मनोज जरांगे पाटील यांनी मुंबईत आझाद मैदानात उपोषणाला सुरुवात केली आहे. सरकार मराठा समाजाला आरक्षण देण्याबाबत सकारात्मक आहे. जरांगे यांच्या आंदोलनामुळे ओबीसी समाजात अस्वस्थता आहे. त्याचा परिणाम म्हणून नागपुरात ओबीसी महासंघाकडून साखळी उपोषण करण्यात सुरू आहे. परंतु जरांगे यांच्या आंदोलनामुळे ओबीसी आरक्षणाला कुठलाही धक्का लागणार नाही. अशी ग्वाही पंकज भोयर यांनी दिली. मराठा आरक्षणावर तोडगा काढण्यासाठी राज्य सरकारने जलसंपदा मंत्री राधाकृष्ण विखे पाटील यांच्या अध्यक्षतेखाली उच्चस्तरीय राज्य मंत्रिमंडळाची उपसमिती नेमली आहे. हैद्राबाद गॅझेटमध्ये कुणबी नोंदी असणाऱ्या मराठ्यांना ओबीसी दाखले दिल्या गेले. परंतु असे दाखले सरसकट मराठा समाजाला देता येणार नाही.



सगोसोयच्यानाही असे दाखले देता येणार नाही. मराठा आरक्षणाची मागणी आजचीच

नाही. असे असतानाही मुख्यमंत्री देवेंद्र फडणवीस यांना टागेट का केले जात आहे असा प्रश्न पंकज भोयर यांनी उपस्थित केला. वास्तविक देवेंद्र फडणवीस सरकारनेच मराठा समाजाला आरक्षण दिले होते. मात्र महाविकास आघाडी सरकारच्या काळात हे आरक्षण न्यायालयात टिकले नाही. मराठा समाजासाठी १० टक्के आरक्षण असल्याचे भोयर यांनी स्पष्ट केले. यावेळी माजी खासदार रामदास तडस, सुनील मेंढे, आमदार कृष्णा खोपडे, समीर मेघे, प्रवीण दटके, प्रताप अडसड, माजी आमदार सुधाकर कोहळे यांच्यासह भाजप पदाधिकारी उपस्थित होते.

## विद्येच्या मंदिराभोवती मृत्यूचा सापळा!

गवताची जंगलं, साचलेलं पाणी आणि सरपटणारे प्राणी; विद्यार्थ्यांच्या जिवाशी खेळ

**विदर्भ प्रजासत्ताक दि. १ मोर्शी मोर्शी** तालुक्यातील विष्णोरा गावातील शाळा परिसरातजिथे ज्ञानाचं देणं दिलं जातं, ते विद्येचं मंदिर जिल्हा परिषद प्राथमिक शाळा आज

धोकादायक परिस्थितीत असून, विद्यार्थ्यांच्या आणि शिक्षकांच्या जिवाला धोका निर्माण झाला आहे. शाळेच्या आजूबाजूला माणूसभर गवत उगवले असून, त्यात साचलेलं पाणी हे जणू

रोगराई व सर्पप्राण्यांचं खुलं आमंत्रणच बनलं आहे. या गवतामध्ये सरपटणारे प्राणी, विषारी साप आणि डासांचा उपद्रव वाढला असून, विद्यार्थ्यांना शाळेत येताना जीव मुठीत धरवा

लागत आहे. काही शिक्षकांनी गुप्तपणे सांगितले की, या भागात साप दिसल्याच्या घटना घडल्या आहेत. पावसाळ्याच्या दिवसांत ही परिस्थिती अधिक गंभीर बनते



आहे. शाळेच्या आजूबाजूचं गवत कापलं जात नाही, साचलेल्या

पाण्याचा निचरा करावा डस, साप इ. प्राण्यांपासून संरक्षणासाठी उपाययोजना कराव्यात स्वच्छतेसाठी विशेष निधी व मनुष्य बळ द्यावेप्रशासकीय बेफिक्रीमुळे गावातील शाळा जणू अपघाताची वाट पाहत आहे. लहानग्यांच्या जिवाशी प्रशासनाने किती वेळा खेळ मांडायचा?

## क्राईमच्या नशेत हरवले!

### पंचवटीत तिघे एमडीसह अटकेत

**१.१२ लाखांचे एम डी जप्त**  
**विदर्भ प्रजासत्ताक दि. १ अमरावती-** शहरात अंमली पदार्थ विक्री करणाऱ्यांविरुद्ध पोलिस आयुक्तांच्या आदेशानुसार कारवाई करण्यात येत असून, गुन्हे शाखेच्या पथकाने शनिवारी उशिरा रात्री पंचवटी चौकात एमडी विक्रीच्या प्रयत्नात असलेल्या तिघांना पकडले आहे. त्यांच्याकडून १ लाख १२ हजारांचे एमडी व एक प्रवाशी ऑटोरिक्षा असा २ लाख ६३ हजार ५०० रुपयांचा ऐकज जप्त



केला आहे. अब्दूल राकीब अब्दुल राजीक (२०, रा. जुनी वस्ती, बडनेरा), अब्दुल नासिर अब्दुल रहिम (१९, रा. लाल झेंडा चौक, नागपूर) आणि सै. रजा सै. झहूर (२३, रा. शुक्रवार बाजार, जुनी वस्ती, बडनेरा) या तिघांना पोलिसांनी अटक केली आहे. गुन्हे शाखेचे पोलिस निरीक्षक संदीप

माहितीवरून गुन्हे शाखेच्यापथकाने तातडीने सापळा रचून प्रवाशी ऑटोमधून आलेल्या या तिघांना ताब्यात घेतले. तसेच त्यांच्या ताब्यातून २३.८०० मिलिग्रॅम एमडी (मॅफेड्रॉन पावडर) किंमत १,१२,५०० रुपये, गुन्हात वापरलेला ऑटोरिक्षा किंमत १ लाख ५० हजाररुपये तसेच इलेक्ट्रॉनिक वजन काटा किंमत १ हजार रुपये असा एकूण २,६३,५०० रुपयांचा मुद्देमाल जप्त केला आहे. या प्रकरणी गाडगेनगर पोलिस ठाण्यात आरोपीविरुद्ध एनडीपीएस कायद्यानुसार गुन्हा दाखल केला आहे.

## अमरावतीत मोकाट श्वानांचा थरकाप!

### सात महिन्यांत १५,००० नागरिकांचा बळी

**विदर्भ प्रजासत्ताक दि. १ अमरावती -** शहरासह जिल्ह्यात मोकाट श्वानांचा उपद्रव दिवसेंदिवस गंभीर रूप धारण करत असून, नागरिकांच्या जीवाला धोका निर्माण झाला आहे. आरोग्य विभागाच्या अहवालानुसार गेल्या केवळ सात महिन्यांत तब्बल १५,००० हून अधिक नागरिकांना मोकाट श्वानांनी चावा घेतला आहे. ही आकडेवारी धक्कादायक असून, महानगरपालिकेच्या हलगर्जी कारभारावर बोट ठेवणारी आहे. शहरातील विविध चौकांमध्ये विशेषतः बसस्थानक, बाजारपेठा, रस्त्यांवरील कडेला

### महानगरपालिकेचा ढिसाळ कारभार उघड!

आणि वसाहतीत - मोकाट श्वानांचे कळप खुलेआम हिंडताना दिसत आहेत. दुचाकीस्वारांवर झडप घेण्याच्या अनेक घटना समोर आल्या आहेत. यामुळे वाहनचालकांमध्ये भीतीचं वातावरण आहे. रात्रीच्या वेळी तर काही भागांत नागरिक फिरायलाही धजावत नाहीत. नागरिकांच्या समस्या: लहान मुलांवर हल्ल्याची भीती दुचाकीस्वारांचे अपघात रबिज (हायड्रोफोबिया) चा धोका शासकीय रुग्णालयांवर लससाठ्याचा ताण नागरिकांचा संतप्त



सवाल:महानगरपालिकेचा 'श्वान नियंत्रण' कार्यक्रम कुठे आहे?दरवर्षी लाखो रुपये खर्च होतात तरी मोकाट श्वानांचे प्रमाण का वाढते आहे? काही भागांतील श्वानांचे टोळके इतके आक्रमक झाले आहे की त्यांनी एम्ब्युलन्स, पोलिस वाहनं आणि पादचाऱ्यांवरही झडप घेतल्याच्या घटना समोर आल्या आहेत. काही अपघातांत वृद्ध

आणि महिला गंभीर जखमी झाल्याचेही वृत्त आहे. नागरिकांची ठाम मागणी: मोकाट श्वानांचे तातडीने निर्बंध निर्जंतुकीकरण मोहिमेचा आढावा श्वानांवर नियंत्रणासाठी स्वतंत्र आपत्कालीन यंत्रणा जखमींना मोफत उपचार आणि लसीकरण सुविधा प्रशासन झोपेत?दहा हजारांवर चावा घेतल्यानंतरही महानगरपालिका आणि जिल्हा प्रशासनाने अद्याप ठोस पावले का उचललेली नाहीत?आणखी किती जण चावा खाल्ल्यावर प्रशासन जागं होणार?

## धामणागावात इको-फ्रेंडली गणेशोत्सव

### न. प. चा पुढाकार:घरातील निर्माल्य संकलनासाठी कलश उपक्रम

**विदर्भ प्रजासत्ताक दि. १ धा. रेल्वे-** नगर परिषदेच्या वतीने यंदा गणेश उत्सव इको-फ्रेंडली पद्धतीने साजरा करण्यात येणार आहे. माझी वसुंधरा अभियान ६.० व स्वच्छ सर्वेक्षण २०२५ अंतर्गत तसेच शासनाच्या आदेशानुसार नगर परिषदेने विविध उपक्रम व दोन स्पर्धांचे आयोजन केले आहे. मुख्याधिकारी पूनम

कळंबे यांच्या मार्गदर्शनात राबवण्यात येणाऱ्या या उपक्रमांचा उद्देश पर्यावरणपूरक व प्लास्टिकमुक्त गणेशोत्सव घडवून आणणे हा आहे. या दरम्यान नगर परिषदेच्या वतीने दोन स्पर्धांचे आयोजन केले आहे. यात इको-फ्रेंडली गणेश उत्सव स्पर्धा आणि इको-फ्रेंडली गणेश विसर्जन स्पर्धा यांचा समावेश आहे.

इको-फ्रेंडली गणेश उत्सव स्पर्धेत सजावटीसाठी पर्यावरणपूरक वस्तूंचा वापर करणे, शाडू मातीच्या मूर्ती व नैसर्गिक रंगांचा वापर करणे, निर्माल्य नदीत न टाकता निर्माल्य कलशात संकलन करणे, कचरा विलगीकरण करणे, किमान २० वृक्षांचे रोपण करून त्यांचे संगोपन करणे, 'माझी वसुंधरा' अभियानांतर्गत

१० ई-शपथ, गणरायांचे घरगुती किंवा कृत्रिम तलावात विसर्जन या बाबींच्या आधारे गुणांकन केले जाईल. स्पर्धेसाठी व्हिडिओ किंवा फोटो ८६६८५४९९५९ या क्रमांकावर पाठवावा. नागरिकांनी स्पर्धा सहभाग नोंदवण्याचे आवाहन केले आहे. याचवेळी इको-फ्रेंडली गणेश विसर्जन स्पर्धेमध्ये

विसर्जनासाठी दत्तापूर येथील हिंगलाज माता मंदिराजवळ व राठी नगर येथील साई मंदिराजवळ कृत्रिम तलावांची व्यवस्था केली आहे. विसर्जन करणाऱ्या प्रत्येक कुटुंबाला नगर परिषदेच्या वतीने प्रमाणपत्र देऊन सन्मानित केले जाईल. तसेच लकी ड्राॅव्हेर प्रत्येकी तीन आकर्षक बक्षिसे देण्यात येतील. निर्माल्य गोळा करण्यासाठी



अमृत निर्माल्य कलश : गणेशोत्सव काळात दररोज जमा होणाऱ्या हारफुलांच्या निर्माल्यामुळे प्रदूषण वाढू नये, यासाठी नगर परिषदेने अमृत

निर्माल्य कलश फिरवण्याचा निर्णय घेतला आहे. हा कलश ३० ऑगस्टपासून शहरात फिरणार असून, नागरिकांनी आपल्या घरातील निर्माल्य

त्यामध्ये टाकावे. यामुळे पाणी प्रदूषण रोखले जाईल व त्यापासून अगर्बती तयार करण्याचा नगर परिषदेचा मानस आहे.

## सोयाबीन पडले पिवळे, संत्रा, कपाशी, मक्याचेही नुकसान

### खर्च काढणेही शेतकऱ्यांच्या आवाक्याबाहेर

**विदर्भ प्रजासत्ताक दि. १ अमरावती-** जुलै व ऑगस्ट महिन्यात जिल्ह्यात झालेल्या अतिवृष्टीने ४० हजार हेक्टर क्षेत्रातील पिकांची नासाडी झाली आहे. पावसाचा जोर अजूनही पुरेसा ओसरला नाही. यातच आता जिल्ह्यातील काही भागात अतिपावसामुळेच सोयाबीन पिवळे पडून सुकत आहेत. यामुळे पुन्हा एकदा जिल्ह्यातील शेतकऱ्यांना खरिपातील पहिलेच पीक संकटाच्या खाईत ढकलण्याची शक्यता निर्माण

झाली आहे. दरवर्षी सुरू असलेल्या पिकांच्या या नुकसानामुळे शेतकऱ्यांचे अर्थत्रक बिघडले आहे. मागील काही वर्षांपासून शेतकरी खरीप हंगामातील वातावरणाच्या फटक्यामुळे गारद होत आहे. यामधून जे काही पीक होत आहे, त्याला बाजारत अत्यल्प भाव मिळत आहे. यंदाही अनेक शेतकऱ्यांवर निसर्गाचा कोप कायम आहे. जिल्ह्यातील ४० हजार हेक्टर क्षेत्रातील पिकांचे जुलै व ऑगस्ट महिन्यात झालेल्या अतिवृष्टीने

नुकसान झाले आहे. त्यामुळे पेरणी व दोन महिन्यात झालेला मशागत खर्चही शेतकऱ्यांना वसूल करणे अशक्य झाले. मागील आठ ते दहा दिवसांपासून जिल्ह्यातील तिवसा, अमरावती, मोर्शी, भातकुली या तालुक्यातील काही गावांमध्ये तसेच जिल्ह्यातील इतरही काही गावांतील सोयाबीनचे पीक अचानक पिवळे पडू लागले. या सोयाबीनला शेंगा नाही, शेंगा असतील तर चार ते पाच. त्यातही दाणे



अपरिपक्व. अशा प्रकारचा विचित्र रोग सोयाबीनवर आल्याचे दिसून येत आहे. नेमके काय झाले हे शेतकऱ्यांना कळायला मार्ग नाही. त्यामुळे केलेला लाखो रुपयांचा

संशोधन केंद्र, अमरावती. अर्ली व्हरायटींना बसला फटका जिल्ह्यातील आठ ते दहा गावांतील अनेक सोयाबीन शेतात प्रत्यक्ष पाहणी केली असता सोयाबीन पिवळे पडल्याचे दिसले. पिवळ्या झालेल्या झाडांना चार, पाच शेंगा आहेत. त्याही भरलेल्या नाहीत. ही अडचण मुख्यत्वे जी अर्ली व्हरायटी (८० ते ९० दिवसात शेंगा येणारे वाण) आहे. त्यांच्यात अधिक आहे. त्याचे प्राथमिक कारण म्हणजे ज्या शेतकऱ्यांनी १० ते २० जून दरम्यान अर्ली व्हरायटीचे वाण पेरले त्यांच्या सोयाबीनला आता ७५ ते ८० दिवस पूर्ण झाले आहेत. अशावेळी शेंगा परिपक्व होऊन आठ ते दहा

दिवसांत सोयाबीन कापणीला येणे अपेक्षित होते. मात्र मागील महिनाभरापासून सातत्याने पाऊस सुरू असल्याने शेंगा भरल्या नाहीत. दुसरीकडे त्या झाडाचा कालावधी पूर्ण होत असल्याने ते पिवळे पडले, असे पाहणीतून समोर आले आहे. तसेच ११०- १२० दिवसांत शेंगांवर येणारे सोयाबीन पिवळे पडत असेल तर त्यावर यलो मोजॅक किंवा अन्य रोग असू शकतो. त्या झाडांना तातडीने बुरशी नाशकाचे 'ड्रिफिंग' केल्यास काही प्रमाणात फायदा होऊ शकतो. मात्र सध्या सोयाबीनच्या झाडांची झालेली वाढ लक्षात घेता ड्रिफिंग किती प्रभावी ठरेल, हे पाहणे गरजेचे ठरणार आहे.

# ज्येष्ठागौरीचे आज घरघरी थाटात पूजन, कुटुंबातील सर्व सदस्यांच्या भेटीगाठी

विदर्भ प्रजासत्ताक दि. १ अमरावती

गणेशोत्सवाच्या धुमधडक्याच्या आनंदात आणखी भर घालण्यासाठी ज्येष्ठा गौरीचे (महालक्ष्मी) रविवारी मोठ्या थाटामाटात आगमन झाले जिल्ह्यातील भाविकांनीही गौरीचे दुप्पट उत्साहाने स्वागत केले. आज सोमवार भाद्रपद शुद्ध

कोणाकडे धान्याच्या. गेल्या अनेक पिढ्यांपासून दरवर्षी नियमितपणे महालक्ष्मीची संपूर्ण कुटुंबिय भक्तीभावाने पूजा करतात. विशेष बाब अशी की, नोकरीनिमित्त कितीही दूर राहत असले तरी कुटुंबिय हे तीन दिवस एकत्र येतातच. या निमित्ताने कुटुंबातील सर्व सदस्यांच्या भेटीगाठी, ख्यालीखुशाली पण



फळांच्या राशी पुढे ठेवल्या जातात. आरती झाल्यानंतर सर्व भाविकांना गोडाचा तीर्थ प्रसाद, फळे दिली जातात. त्यानंतर भक्तांना महाप्रसाद दिला जातो.

चाकरमाने सदस्य घरी येत असतात.

**नानाविध पक्वान्नांचा नैवेद्य** महालक्ष्मीपूजनमध्ये नानाविध पक्वान्नांचा देवीला नैवेद्य अर्पण केला जातो. यात केळीच्या पानावर सोळा भाज्या, चटण्या, कोशिंबीर, कोहळ्याची चवदार भाजी, कढी, भजी, वडे, बोंड, कर्जंजी, लाडू, मोदक, पुरणपोळी, विशेष प्रसाद म्हणून आंबिल, कथली, पात्या, चकल्या यासोबतच क्षमतेनुसार भाविक पदार्थ बनवतात.

विशेष म्हणजे सण-उत्सवांच्या वेळी मागणीत वाढ झाल्यामुळे फुले, भाज्या आणि पूजेच्या साहित्याच्या किमतीत मोठी वाढ दिसून येते, जसे की गणेशोत्सवा व ज्येष्ठा गौरीच्या आगमनामुळे हार, फुलांच्या मागणीत वाढ होऊन त्यांच्या दरात वाढ झाली आहे. फुले, भाज्या, पूजा साहित्याच्या किमतीत झालेली मोठी वाढ जनतेच्या उत्साहाला मात्र तडा देऊ शकली नाही

# पुरातन विहीर बनली मृत्यूचा सापळा!

विहीर पाहायला गेलेल्या तरुणाचा विहिरीत पडून मृत्यू; वलगावमध्ये हळहळ

योगेश मोहोकार

रविदर्भ प्रजासत्ताक दि. १ वलगाव

अमरावती जिल्ह्यातील वलगाव येथे शनिवारी सकाळच्या सुमारास एक अत्यंत दुःखद आणि धक्कादायक घटना घडली. बोरगाव मंजू (जि. अकोला) येथील शैलेश गोविंद अंभोरे (वय ३०) या युवकाचा पुरातन विहीर पाहताना तोल जाऊन विहिरीत पडून मृत्यू झाला. विहिरीत पाण्याचे मोठे प्रमाण आणि मृतकाला पोहता न येणे हे मृत्यूचे मुख्य कारण ठरले. शैलेश अंभोरे हे आपली पत्नी व मुलांसह स्टेशनरी साहित्य विक्रीसाठी वलगाव येथे आले होते. सकाळी ८ च्या सुमारास ते वलगावमधील गणेशवाड दवाखान्याच्या मागील जुन्या विहिरीकडे पाहण्यासाठी गेले होते. मात्र विहीर कडेला उभा असताना अचानक तोल जाऊन ते थेट पाण्यात पडले. काही क्षणातच त्यांनी अखेरचा श्वास घेतला. स्थानिकांनी तात्काळ वलगाव पोलीस स्टेशनला याबाबत माहिती दिली. पोलिसांनी घटनास्थळी धाव घेतली व बचाव दलाच्या जवानांना बोलावण्यात आले. जवानांनी विहिरीत उतरून मृतदेह बाहेर काढला व जिल्हा सामान्य रुग्णालयात नेले. मात्र डॉक्टरांनी तपासणीअंती त्यांना मृत घोषित केले.

शैलेश अंभोरे हे आपल्या कुटुंबाच्या



उदरनिर्वाहासाठी मेहनत करत होते. मात्र एका क्षणाच्या असावधानीने संपूर्ण कुटुंबावर दुःखाचा डोंगर कोसळला आहे. वलगाव गावात हळहळ व्यक्त केली जात असून, ही विहीर अपघातासाठी संवेदनशील ठरत असल्याने नागरिकांमध्ये संताप व्यक्त केला जात आहे. पुढील तपास वलगाव पोलीस करत असून, मृतकाच्या कुटुंबीयांना तातडीने मदत आणि या विहिरीच्या सुरक्षिततेसाठी पावले उचलण्याची मागणी ग्रामस्थांकडून केली जात आहे. (कलर बॉक्स) नागरिकांचा संतप्त सवाल: ही विहीर सुरक्षित का नाही? ग्रामपंचायतीने विहिरीच्या कडेला संरक्षक कडेचे लावले का नाहीत? आणखी किती जीव गेल्यावर प्रशासन जागं होणार?

## अडीच दिवसांचे माहेरपण

ज्येष्ठा-कनिष्ठा म्हणजेच महालक्ष्मी अडीच दिवसांच्या माहेरपणाला येतात, अशी विदर्भात श्रद्धा आहे. त्यामुळे घरघरी शुचिर्भूत, प्रसन्न आणि भक्तीपूर्ण वातावरणात त्यांची आराधना केली जाते. भरजरी वस्त्रे, ओट्या, नारळे, प्रसाद आणि महानैवेद्याची नुसती धूम असते. या सणाला अनन्यसाधारण महत्त्व आहे.

नवमीला ज्येष्ठा गौरीचे भक्तिभावसाह घरघरी मोठ्या थाटात पूजन करण्यात आले असून त्यांना नानाविध पक्वान्नांचा नैवेद्य अर्पण करण्यात आला.

ज्येष्ठा गौरीही विविध रूपात भाविकांच्या घरी आहेत. कोणाकडे धातुच्या, कोणाकडे पायलीवर विराजमान होणाऱ्या तर

कळते. महालक्ष्मीचा भरजरी साडी, कंबरपट्टा, जोडवे, बाजुबंद, लक्ष्मीहार, मंगळसूत्र, मोत्यांच्या माळांनी शृंगार केला जातो. सुवासिनी ओटी भरतात. यासोबतच सुवासिक फुलांच्या माळा, कमळाची फुले, आघाडा, फळे, केवडा याद्वारे महालक्ष्मीला सजवले जाते. त्याचप्रमाणे धान्य,

## विष्णोरामधील जीर्ण जलटाकी बनली मृत्यूचा सापळा!

ग्रामपंचायतीचे दुर्लक्ष नागरिकांच्या जिवावर उठणार?

अनिल ठाकरे

विदर्भ प्रजासत्ताक

दि. १ मोशी

तालुक्यातील विष्णोरा ग्रामपंचायतीअंतर्गत येणाऱ्या वार्ड क्रमांक तीनमध्ये असलेली जुनी आणि जीर्ण जलटाकी सध्या धोकादायक स्थितीत आहे. पावसाळ्याच्या दिवसांमध्ये या टाकीचे तुकडे खाली कोसळत असून, या मार्गाने ये-जा करणाऱ्या नागरिकांना जीवित धोका निर्माण झाला आहे. स्थानिक रहिवाशांनी यान्संदर्भात

ग्रामपंचायत प्रशासनाला वारंवार तक्रारी करूनही, त्याकडे जाणूनबुजून दुर्लक्ष केले जात आहे, असा आरोप नागरिकांनी केला आहे.

या टाकीचा काही भाग आधीच ढासळलेला असून, त्याचे अवशेष खाली पडताना अनेक वेळा दिसले आहेत. भविष्यात टाकी पूर्णपणे कोसळल्यास मोठी जीवितहानी होण्याची शक्यता आहे. विशेषतः शाळकरी विद्यार्थी, वृद्ध आणि महिला वर्ग याच मार्गाने ये-जा



करत असल्याने धोका अधिक गहिरा बनतो आहे. स्थानिक प्रशासनाच्या निष्काळजीपणामुळे हा जीवघेणा धोका निर्माण झाला असून, जबाबदारी स्वीकारून तत्काळ उपाययोजना न केल्यास ग्रामपंचायतीविरुद्धात तीव्र आंदोलन छेडले जाईल, असा इशारा नागरिकांनी दिला आहे.

## एसएमएस कंपनीचा घातक खेळ,

मागील वर्षीचा आरोग्य विभागाचा अहवाल दडविला?

नागरिकांच्या पिण्याच्या पाण्यात शिरतेय विषारी पाणी;

वाघळी नदीत हजारो मासे व साप पडले होते मृत्युमुखी

मंगेश तायडे

विदर्भ प्रजासत्ताक

दि. १ नांदगाव

नांदगाव पेट परिसरात पर्यावरण व नागरिकांच्या आरोग्याशी थेट खेळ करणारी घटना पुन्हा एकदा चर्चेत आली आहे. मागील वर्षी २२ जुलै रोजी एसएमएस कंपनीचे दूषित व विषारी पाणी वाघळी नदीत मिसळल्याने हजारो मासे व साप क्षणात मृत्युमुखी पडले होते. केवळ जलचर नव्हे तर नदीच्या काठावर येणाऱ्या जनावरांचेही मोठ्या प्रमाणात नुकसान झाले.

ही घटना समोर आल्यानंतर आरोग्य विभागाने तातडीने पंचनामा करून पाणी जनावरांसाठी तसेच जलचर प्राण्यांसाठी धोकादायक असल्याचा अहवाल तयार केला होता. परंतु सदर अहवाल कंपनीच्या व्यवस्थापकाने दडवून ठेवल्याचा गंभीर आरोप नागरिकांनी केला आहे. दरवर्षी एसएमएस कंपनीकडून बाहेर पडणाऱ्या विषारी पाण्यामुळे निसर्गाचे प्रचंड नुकसान होत आहे. एवढ्यावरच थांबत नाही,

तर हे केमिकलयुक्त पाणी थेट नांदगाव पेट परिसरातील नागरिकांच्या पिण्याच्या पाण्यात शिरत असल्याने गावकऱ्यांचे आरोग्य धोक्यात आले आहे. जनावरांचे जीव गेले, नदीतील जलचर प्राणी संपले, पिण्याचे पाणी दूषित झाले तरीही प्रशासन मात्र आंधळे-बधिर झाल्यासारखे वागत आहे. यामुळे नागरिकांचा संताप उफाळून येत आहे. जर प्रशासन कंपन्यांच्या दबावाखाली काम करून अहवाल दडवणार असेल, तर

लोकांच्या जीवाची सुरक्षा कोण करणार? आरोग्य विभागाने तयार केलेला स्पष्ट व ठोस अहवाल दडवून ठेवणे म्हणजे सामान्यांच्या आरोग्याशी सरळ खेळ असून, हा प्रकार पर्यावरणीय गुन्हाइतकाच गंभीर आहे. आजवर प्रशासनाने कोणतीही ठोस कारवाई केली नाही, ही बाब नागरिकांच्या मनात प्रश्न निर्माण करत आहे. दरवर्षी याच प्रकारे विषारी पाण्याचे सत्र सुरू राहते आणि दरवर्षी नदी, प्राणी व नागरिकांचे आरोग्य धोक्यात येते. प्रशासनाने

राठी परिवार यांचा

स्तुत्य उपक्रम

विदर्भ प्रजासत्ताक

दि. १ दर्यापूर

आजच्या काळात सार्वजनिक गणेशोत्सव मोठ्या देखाव्यांचा देखावा बनला असताना, बनोसा राठीपुरा येथील प्रवीण व सौ. मीनल राठी या दाम्पत्याने आपल्या घरगुती गणेशोत्सवाला एक आगळं-वेगळं रूप दिलं आहे. त्यांनी घरातील मोठा हॉल मोकळा करून, त्यामध्ये 'शेगाव नगरीचा



## त्रिमूर्ती टकेबाजांचा करोडोंचा खेळ उघड!

संत्रा व्यापाऱ्याने जावई-सासऱ्यासह फसवले गुंतवणूकदार ९ वर्षांच्या फसवणुकीत अंजनगावातील शेकडो गुंतवणूकदार गंडले; लोकांची झोप उडाली

विदर्भ प्रजासत्ताक

दि. १ अंजनगाव सुर्जी-

अंजनगाव तालुक्यातील मध्यमवर्गीय संत्रा व्यापाऱ्याच्या करोडोंच्या फसवणुकीचा धक्कादायक प्रकार समोर आला आहे. दुप्पट परतावा मिळवून देण्याचे आमिष दाखवत या व्यापाऱ्याने आपल्या जावई आणि संत्र्यासी सासऱ्याच्या साथीने एक बनावट गुंतवणूक योजना राबवून तालुक्यातील शेकडो

भोळ्याभावड्या गुंतवणूकदारांना आर्थिक गर्तेत लोटले आहे. हा खेळ मागील नऊ वर्षांपासून गुपचुप सुरू होता. सुरुवातीला काही गुंतवणूकदारांना दिलेले व्याज आणि परतावा यामुळे लोकांचा विश्वास बसला. परंतु नंतर हा सगळा प्रकार 'पोंड्री स्कीम' असल्याचे उघडकीस येऊ लागले.

गुंतवणूकदारांची झोप उडाली, वातावरण तणावपूर्ण सध्या या प्रकरणामुळे

**संपत्तीची उधळपट्टी, जागा खरेदीमुळे फाटला संशयाचा फुगा** गुंतवणूकदारांचा संशय अधिक गडद झाला, जेव्हा या व्यापाऱ्याने अंजनगावला लागून २.२० कोटी रुपयांची जागा खरेदी केल्याचे समोर आले. त्यानंतर काहींनी आपले पैसे मागण्यास सुरुवात केली, पण व्यापाऱ्याने कंपनीवर इन्कम टॅक्सची कारवाई चालू आहे, काही दिवसात पैसे मिळतील असे सांगत वेळ मारून नेली.

तालुक्यात भय आणि संभ्रमाचे वातावरण निर्माण झाले आहे. आर्थिक व मानसिक नुकसान कोट्यवधी रुपयांचा खेळ उघड मोठ्या प्रमाणात झाले आहे.

## जिल्हा परिषद आरक्षण बदलावरून खळबळ

पालकमंत्र्यांना निवेदन, न्यायालयीन लढ्याचा इशारा

विदर्भ प्रजासत्ताक

दि. १ वरकड-

जिल्हा परिषद निवडणुकीच्या पार्श्वभूमीवर महाराष्ट्र शासनाने २० ऑगस्ट रोजी जारी केलेल्या अधिसूचनेनुसार आरक्षण पद्धतीत बदल होणार असल्याचे स्पष्ट झाल्यानंतर, जिल्ह्यातील ४६ प्रभागांतील इच्छुकामध्ये प्रचंड असंतोषाचे वातावरण निर्माण झाले आहे. मागील चार-पाच वर्षांपासून निवडणुकीची तयारी करणाऱ्या अनेक इच्छुकांच्या अपेक्षांवर पाणी फिरल्याची भावना व्यक्त केली जात आहे. या

४६ प्रभागातील इच्छुकांमध्ये निराशा;

निर्णयाविरुद्धात भाजप पदाधिकाऱ्यांनी महसूल मंत्री व अमरावती जिल्ह्याचे पालकमंत्री चंद्रशेखर बावनकुळे यांना निवेदन सादर केले. माजी जिल्हा परिषद सभापती तात्यासाहेब मेथ्राम यांच्या नेतृत्वाखाली हे निवेदन देण्यात आले असून, १९९६ च्या नियमानुसार असलेला आरक्षणाचा चक्रानुक्रम पूर्ववत ठेवावा आणि नवीन बदल तात्काळ मागे घ्यावा, अशी

**शासनाच्या नव्या नियमानुसार:** अनुसूचित जातीचे १८ प्रभाग, अनुसूचित जमातीचे १२ प्रभाग, नामांतरित प्रवर्गाचे २ प्रभाग-

जोरदार मागणी करण्यात आली आहे. विशेष बाब म्हणजे, काही प्रभाग जे आजवर एकदाही आरक्षणाच्या झोनमध्ये आलेले नाहीत, त्यांना पुढील २५-३० वर्षांतही आरक्षण मिळण्याची शक्यता नाही. याउलट, काही प्रभागांत ६५ ते ७० वर्षांपासून

सलग आरक्षण सुरू असल्याचेही निदर्शनास आले आहे.

**न्यायालयीन लढ्याचा इशारा-** या निर्णयावर तीव्र नाराजी व्यक्त करत, भाजप पदाधिकाऱ्यांनी शासनाला तातडीने निर्णय मागे न घेतल्यास, न्यायालयात याचिका दाखल करून लढा उभा करण्याचा इशारा दिला आहे. या निवेदनावर सहाय्य करणाऱ्यांमध्ये माजी जि.प. सदस्य सदाशिव खडके, शरद मोहोड, रूपातीताई सोंडे, इंद्रभूषण सोंडे, रूपातीताई सोंडे, यांचा समावेश आहे